

Talba għal deċiżjoni preliminari mressqa mill-Bundesarbeitsgericht (Il-Ġermanja) fil-15 ta' Diċembru 2010 — Bianca Küçük vs Land Nordrhein-Westfalen

(Kawża C-586/10)

(2011/C 89/09)

Lingwa tal-kawża: il-Ġermaniż

Qorti tar-rinviju

Bundesarbeitsgericht

Partijiet fil-kawża prinċipali

Rikorrenti: Bianca Küçük

Konvenut: Land Nordrhein-Westfalen

Domandi preliminari

(1) Il-Klawżola 5(1) tal-Ftehim qafas dwar xogħol għal terminu fiss [żmien determinat] konkluż mill-ETUC, mill-UNICE u mis-CEEP implementat bid-Direttiva tal-Kunsill 1999/70, tat-28 ta' Ġunju 1999⁽¹⁾, tipprekludi dispożizzjoni nazzjonali, bħal dik tal-punt 3 tat-tieni sentenza tal-Artikolu 14(1) tal-Liġi dwar ix-xogħol part-time u għal żmien determinat (Gesetz über Teilzeitarbeit und befristete Arbeitsverträge), li ttipprovdi li t-tiġdid ta' kuntratt ta' xogħol għal żmien determinat huwa ġġustifikat għal raġuni oġġettiva meta haddiem jiġi sostitwit minn haddiem iehor, li tiġi interpretata u applikata fis-sens li tali raġuni oġġettiva teżisti wkoll fil-każ ta' bżonn permanenti ta' sostituzzjoni, għalkemm il-bżonn ta' sostituzzjoni jista' wkoll jiġi kopert billi l-haddiem ikkonċernat jiġi impjegat għal żmien indeterminat sabiex jiġu żgurati sostituzzjonijiet li jirriżultaw minn indisponibbiltà regolari ta' membri tal-persunal, iżda min iħaddem jirriżerva l-possibbiltà li kull darba jadotta deċiżjonijiet godda dwar kif għandu jaġixxi fin-nuqqas immedjat ta' persunal?

Fil-każ ta' risposta affermativa għall-ewwel domanda:

(2) Il-Klawżola 5(1) tal-Ftehim qafas dwar xogħol għal terminu fiss [żmien determinat] konkluż mill-ETUC, mill-UNICE u mis-CEEP implementat bid-Direttiva tal-Kunsill 1999/70, tat-28 ta' Ġunju 1999, tipprekludi l-interpretazzjoni u l-applikazzjoni, imsemmija fl-ewwel domanda, ta' dispożizzjoni nazzjonali, bħall-punt 3 tat-tieni paragrafu tal-Artikolu 14(1) tal-Liġi dwar ix-xogħol part-time u għal żmien determinat (Gesetz über Teilzeitarbeit und befristete Arbeitsverträge), fiċ-ċirkustanzi msemmija fl-ewwel domanda, meta l-leġiżlatur nazzjonali jipprovdi, f'dispożizzjoni nazzjonali, bħall-Artikolu 21(1) tal-Liġi dwar l-allowances u leave parentali (Bundeselterngeld- und Elternzeit-gesetz), li relazzjoni ta' xogħol għal żmien determinat hija ġġustifikata minn sostituzzjoni peress li għandha għan ta' politika soċjali intiz li jiffacilita lill-persuni li jhaddmu li jagħtu leave speċjali u lill-haddiema li jibbenefikaw minn tali leave speċjali, b'mod partikolari għal raġunijiet relatati mal-harsien tal-maternità jew tat-trobbija tat-tfal?

(¹) ĠU Edizzjoni Speċjali bil-Malti, Kapitolu 5, Vol. 3, p. 368.

Talba għal deċiżjoni preliminari mressqa min-Naczelny Sąd Administracyjny (il-Polonja) fl-14 ta' Diċembru 2010 — Minister Finansów vs Kraft Foods Polska S.A.

(Kawża C-588/10)

(2011/C 89/10)

Lingwa tal-kawża: il-Pollakk

Qorti tar-rinviju

Naczelny Sąd Administracyjny.

Partijiet fil-kawża prinċipali

Rikorrent: Minister Finansów.

Konvenuta: Kraft Foods Polska SA.

Domandi preliminari

Kundizzjoni bħal dik stabbilita fl-Artikolu 29(4)(a) tal-ustawa z dnia 11 marca 2004 r. o podatku od towarów i usług (liġi tal-11 ta' Marzu 2004 dwar it-taxxa fuq il-beni u s-servizzi, Dz. U. Nru 54, entrata 535, kif emendata), li tissugġetta d-dritt li tnaqqas l-ammont taxxabli imniżżel fil-fattura, għaż-żamma mill-persuna taxxabli, qabel l-iskadenza tat-terminu sabiex tiġi sottomessa dikjarazzjoni tat-taxxa relatata mal-perijodu taxxabli li matulu x-xerrej tal-prodott jew tas-servizz irċieva l-fattura korretta, tad-dikjarazzjoni ta' riċevuta tal-imsemmija fattura korretta min-naħa tax-xerrej ta' dak il-prodott jew servizz mixtri, taq' taht il-kuncett ta' kundizzjoni stabbilita fl-Artikolu 90(1) tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (ĠU L 347, p. 1), li ttiprovdi li fejn il-prezz jitnaqqas wara li t-tranzazzjoni tkun sehhet, l-ammont taxxabli għandu għaldaqstant jitnaqqas skont kundizzjonijiet li jiġu stabbiliti mill-Istati Membri, u din il-kundizzjoni tikser il-prinċipju ta' newtralità tal-VAT kif ukoll il-prinċipju ta' proporzjonalità?

Talba għal deċiżjoni preliminari mressqa mis-Sąd Apelacyjny — Sąd Pracy i Ubezpieczeń Społecznych w Białymstoku (il-Polonja) fl-14 ta' Diċembru 2010 — Janina Wencel vs Zakład Ubezpieczeń Społecznych Oddział w Białymstoku

(Kawża C-589/10)

(2011/C 89/11)

Lingwa tal-kawża: il-Pollakk

Qorti tar-rinviju

Sąd Pracy i Ubezpieczeń Społecznych w Białymstoku

Partijiet fil-kawża prinċipali

Rikorrenti: Janina Wencel

Konvenut: Zakład Ubezpieczeń Społecznych Oddział w Białymstoku

Domandi preliminari

- (1) Il-prinċipju ta' moviment liberu u ta' residenza libera fl-Istati Membri tal-Unjoni Ewropea, stipulat fl-Artikoli 21 u 20(2) TFUE, iwassal għall-interpretazzjoni tal-Artikolu 10 tar-Regolament tal-Kunsill (KEE) Nru 1408/71, tal-14 ta' Ġunju 1971, dwar l-applikazzjoni tal-iskemi tas-sigurtà soċjali għall-persuni impjegati u l-familja tagħhom li jiċċaqilqu għewwa l-Komunità ⁽¹⁾, fis-sens li l-benefiċċji tax-xjuhija inkwistjoni, miksuba skont il-leġiżlazzjoni ta' Stat Membru ma jista' jkollhom ebda modifika, sospensjoni, tnehhija jew konfiska lanqas minhabba l-fatt li l-benefiċjarju rresjeda fl-istess hin (kellu żewġ postijiet ta' residenza abitwali tal-istess importanza) fit-territorju ta' żewġ Stati Membri, li wiehed minnhom huwa Stat differenti minn dak fejn l-istituzzjoni responsabbli għall-hlas tinsab?
- (2) L-Artikoli 21 u 20(2) TFUE u l-Artikolu 10 tar-Regolament (KEE) Nru 1408/71, tal-14 ta' Ġunju 1971, għandhom jiġu interpretati fis-sens li jipprekludu li r-regoli nazzjonali previsti fl-Artikolu 114(1) tal-ustawa z dnja 17.12.1998 r. o emeryturach i rentach z Funduszu Ubezpieczeń Społecznych (Liġi tas-17 ta' Diċembru 1998 fuq il-pensjonijiet tal-fond tas-sigurtà soċjali — Dz. U. 2009, Nru 153, poz. 1227, kif emendata), flimkien mal-Artikolu 4 tal-konvenzjoni dwar l-assigurazzjoni soċjali fil-każ ta' incidenti tax-xogħol u l-benefiċċji tal-invalidità, tax-xjuhija u tal-mewt, konkluż fid-9 ta' Ottubru 1975 bejn ir-Repubblika Popolari tal-Polonja u r-Repubblika Federali tal-Ġermanja (Dz. U. 1976, n° 16, poz. 101, kif emendata), jiġu applikati b'mod li l-organizzazzjoni tal-irtirar Pollakka għandha teżamina mill-ġdid l-każ u ċċaħhad mid-dritt tagħha għal pensjoni ta' rtirar persuna li, matul diversi snin, kellha fl-istess hin żewġ postijiet ta' residenza abitwali (żewġ ċentri tal-interessi) f'żewġ Stati li llum-il-ġurnata huma membri tal-Unjoni Ewropea u li, qabel l-2009, ma pprezentat ebda dikjarazzjoni u lanqas talba li tindika li hija kellha l-intenzjoni li tittrasferixxi ċ-ċentru tal-interessi tagħha fxi wiehed minn dawn il-pajjiżi?
- Fil-każ ta' risposta negattiva:
- (3) L-Artikoli 20(2) u 21 TFUE, kif ukoll l-Artikolu 10 tar-Regolament (KEE) Nru 1408/71, tal-14 ta' Ġunju 1971, għandhom jiġu interpretati fis-sens li jipprekludu li r-regola nazzjonali prevista fl-Artikolu 138(1) u (2) tal-ustawa z dnja 17.12.1998 r. o emeryturach i rentach z Funduszu Ubezpieczeń Społecznych tiġi applikata b'mod li l-organizzazzjoni tal-irtirar Pollakka għandha teżiġi r-rimbors ta' pensjonijiet imhallsa matul l-aħħar tliet snin lil persuna li, mill-1975 sal-2009, kellha fl-istess hin żewġ postijiet ta' residenza abitwali (żewġ ċentri tal-interessi) f'żewġ pajjiżi li huma, fil-preżent, membri tal-Unjoni Ewropea, jekk, fl-eżami tat-talba għal pensjoni ta' rtirar, u wara l-ghoti tagħha, l-istituzzjoni tal-assigurazzjoni Pollakka ma avzax li din il-persuna bin-neċessità li hija tinformaha biż-żamma ta' żewġ postijiet ta' residenza abitwali f'żewġ pajjiżi u n-neċessità li tippreżenta talba jew dikjarazzjoni fir-rigward tal-għażla tal-istituzzjoni tal-assigurazzjoni ta' wiehed minn dawn il-pajjiżi bhala istituzzjoni kompetenti sabiex teżamina t-talbiet li jirrigwardaw il-pensjonijiet ta' rtirar?

(¹) Regolament (KEE) Nru 1408/71 tal-Kunsill, tal-14 ta' Ġunju 1971, dwar l-applikazzjoni tal-iskemi tas-sigurtà soċjali għall-persuni impjegati u l-familja tagħhom li jiċċaqilqu għewwa l-Komunità (GU Edizzjoni Speċjali bil-Malti, Kapitolu 5, Vol. 1, p. 35).

Talba għal deċiżjoni preliminari mressqa mill-High Court of Justice (Chancery Division) fl-14 ta' Diċembru 2010 — Littlewoods Retail Ltd et vs Her Majesty's Commissioners of Revenue and Customs

(Kawża C-591/10)

(2011/C 89/12)

Lingwa tal-kawża: l-Ingliż

Qorti tar-rinviju

High Court of Justice (Chancery Division)

Partijiet fil-kawża prinċipali

Rikorrenti: Littlewoods Retail Ltd et

Konvenuti: Her Majesty's Commissioners of Revenue and Customs

Domandi preliminari

- (1) Meta persuna taxabbli tkun hallset ammont żejjed ta' VAT, li ngabar mill-Istat Membru bi ksur tar-rekwiziti tal-leġiżlazzjoni tal-Unjoni Ewropea dwar il-VAT, ir-rimedju pprovdut minn dan l-Istat Membru huwa konformi mad-dritt tal-Unjoni Ewropea jekk ir-rimedju inkwistjoni jikkonsisti (a) fil-hlas lura tal-ammonti prinċipali mhallsa żejda, u (b) tal-interessi sempliċi fuq dawn l-ammonti skont il-leġiżlazzjoni nazzjonali, bħat-Taqsima 78 tal-Value Added Tax Act 1994?
- (2) Jekk le, id-dritt tal-Unjoni Ewropea jitlob li r-rimedju pprovdut mill-Istat Membru jipprovdi (a) il-hlas lura tal-ammonti prinċipali mhallsa żejda, u (b) il-hlas ta' interessi komposti skont il-valur tal-użu tal-ammonti mhallsa żejda lill-Istat Membru u/jew tat-telf tal-valur tal-użu tal-ammont f'idejn il-persuna taxabbli?
- (3) Jekk ir-risposta kemm għall-ewwel domanda u għat-tieni domanda hija fin-negattiv, x'għandu jinkludi r-rimedju li d-dritt tal-Unjoni jitlob lill-Istat Membru jipprovdi, minbarra l-hlas lura tal-ammonti prinċipali mhallsa żejda, fid-dawl tal-valur tal-użu tal-ammont imhallas żejded u/jew tal-interessi?
- (4) Jekk ir-risposta għall-ewwel domanda hija fin-negattiv, il-prinċipju tad-dritt tal-Unjoni Ewropea tal-effettività jirrikjedi illi Stat Membru ma japplikax restrizzjonijiet tad-dritt nazzjonali (bħat-Taqsimiet 78 u 80 tal-Value Added Tax Act 1994) fil-konfront ta' azzjonijiet jew ta' rimedji li kieku kienu jkunu disponibbli, fin-nuqqas ta' dawn ir-restrizzjonijiet, għall-persuna taxabbli sabiex issostni d-dritt ibbażat fuq id-dritt tal-Unjoni Ewropea stabbilit fir-risposta tal-Qorti tal-Ġustizzja għall-ewwel tliet domandi, jew huwa biżżejjed illi l-qorti nazzjonali ma tapplikax dawn ir-restrizzjonijiet fid-dawl biss ta' wahda minn dawn l-azzjonijiet jew rimedji?